

முத்தமிழறிஞர் கலைஞர் நூற்றாண்டையொட்டி - கலைஞர் விளையாட்டு உபகரணங்கள் வழங்கும் அற்புதமான திட்டத்தை

வரலாற்றுச் சிறப்புமிக்க மதுரை மண்ணில் துவக்கி வைப்பதில் மகிழ்ச்சி அடைகிறேன்!

விளையாட்டு மேம்பாட்டு ஆணையத்தின் திட்டத்தைத் தொடங்கி வைத்து - அமைச்சர் உதயநிதி ஸ்டாலின் பெருமித உரை!

மதுரை, பிப். 21 - முத்தமிழறிஞர் கலைஞரின் நூற்றாண்டு விழாவை முன்னிட்டு, 'கலைஞர் விளையாட்டு உபகரணங்கள்' (Kalaigiar Sports Kits) வழங்கும் விழா நேற்று முன்தினம் நடைபெற்றது. இதில் இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் கலைஞர் விளையாட்டு உபகரணங்களை வழங்கி சிறப்புரையாற்றினார். அப்போது அவர் பேசுகையில், "இந்த அற்புதமான திட்டத்தை வரலாற்றுச் சிறப்புமிக்க மதுரை மண்ணில் துவக்கி வைப்பதில், மிகுந்த மகிழ்ச்சியும் பெருமையும் அடைகின்றேன். டாக்டர் கலைஞர் நூற்றாண்டைச் சிறப்பிக்கும் வகையில், தமிழ்நாட்டிலுள்ள 12 ஆயிரத்து 620 கிராம உரராட்சிகளுக்கும் 86 கோடி ரூபாய் செலவில் விளையாட்டு உபகரணங்கள் வழங்கப்பட உள்ளது" என்று பெருமிதத்துடன் குறிப்பிட்டார்.

இந் நிகழ்ச்சியில் அமைச்சர் உதயநிதி ஸ்டாலின் அவர்கள் ஆற்றிய உரை வருமாறு: -

ஒவ்வொரு ஊராட்சிக்கும் 33 வகையான விளையாட்டு உபகரணங்கள் வழங்க இடுக்கின்றோம். கலைஞரின் நூற்றாண்டில் அவரின் பெயரிலேயே இந்தத் திட்டத்தைத் துவங்கி வைப்பதில் நாங்கள் மிகுந்த பெருமையும் மகிழ்ச்சியும் அடைகின்றோம். தமிழ்நாட்டில் விளையாட்டுத் துறை என்பது நகரம் முதல் கிராமம் வரை பறந்து விரிந்து இருக்கவேண்டும் என்று பல்வேறு நடவடிக்கைகளைத் தொடர்ந்து எடுத்து வருகின்றோம்.

கிராமப்புற விளையாட்டுத் திறமையாளர்களைக் கண்டறிவதற்கான 'முதலமைச்சர் கோப்பை' விளையாட்டுப் போட்டிகளை, சென்ற வருடம் சிறப்பாக நடத்தி முடித்தோம். மூன்று லட்சத்திற்கும் மேற்பட்ட விளையாட்டு வீரர்கள், அதில் கலந்துகொண்டார்கள். ஏழை எளிய கிராமப்புற விளையாட்டு வீரர்களுக்கு உதவத்தான் 'தமிழ்நாடு சாம்பியன்ஸ் பவுண்டேஷன்' என்ற திட்டத்தைத் தொடங்கி, பல உதவிகளைச் செய்து கொண்டிருக்கிறோம். அதன் தொடர்ச்சியாக, இந்த 'கலைஞர் ஸ்போர்ட்ஸ் கிள' உங்களுக்கு வழங்குகின்றோம்.

பரம்புகளாக தமிழ்நாடு முழுவதும் ஒவ்வொரு ஊராட்சிக்கும் இந்தத் திட்டம் போய்ச் சேர இருக்கின்றது. இந்த விளையாட்டு உபகரணங்களைப் பயன்படுத்தி, கிராமங்களில் இருக்கக்கூடிய இளைஞர்கள் நல்ல உடல் ஆரோக்கியத்துடனும் புத்துணர்ச்சியுடனும் இருக்க வேண்டும் என்று நாங்கள் கேட்டுக் கொள்கின்றோம்.

முத்தமிழறிஞர் கலைஞரின் பெயர்

முத்தமிழறிஞர் டாக்டர் கலைஞரின் பெயரால் எத்தனையோ திட்டங்கள் இருந்தாலும், நம் விளையாட்டுத் துறையின் சார்பாக முதன்முறையாக



அவரின் பெயரால் ஒரு விளையாட்டுத் துறை திட்டம் செயல்படுத்தப்படுகிறது என்பது அந்தத் துறையின் அமைச்சர் என்கின்ற முறையில் நான் மிகுந்த பெருமை அடைகிறேன்.

கலைஞர் அவர்களுக்கு அரசியல் வாதி, இலக்கியவாதி, பேச்சாளர், எழுத்தாளர் எனப் பல முகங்கள் உண்டு. ஆனால், விளையாட்டிற்கும் கலைக்குக்கும் என்ன தொடர்பு ஏன் அவருடைய பெயரை இந்தத் திட்டத்திற்கு வைத்திருக்கிறார்கள் என்று உங்களில் சில பேர் நினைக்கலாம். கலைஞர் அவர்கள் தன் சிறு வயதிலேயே களத்தில் இறங்கி, எல்லா விளையாட்டுகளையும் விளையாடியவர். அதன் பிறகுதான் அரசியலுக்கு வந்து, ஆடுகளத்திற்குள் நுழையாமல் தவிர்த்து வந்தார்.

ஆனால், கலைஞர் அவர்கள், விளையாட்டுப் போட்டிகளில் ஒரு ஆர்வம் மிக்க ரசிகர். அது கிரிக்கெட் போட்டியாக இருந்தாலும் சரி, ஃபுட்பாட் போட்டியாக இருந்தாலும் சரி, நெருக்கடியான நேரத்திற்கு இடையிலும் அந்தப் போட்டிகளை, தொலைக்காட்சிகளில் பார்த்து ரசிப்பார். ஆனால், அவற்றை எல்லாம் விட அவர் பெயரை இந்தத் திட்டத்திற்கு கூட்டிய காரணம் ஒரு விளையாட்டு வீரருக்கு இருக்கவேண்டிய அத்தனை குணங்களும் திறமைகளும் டாக்டர் கலைஞர் அவர்களுக்கு இருந்தன. அதுதான் அவருடைய சிறப்பு.

விளையாட்டு வீரனுக்கான திறமைகள்

ஒரு விளையாட்டு வீரனுக்கு என்னென்ன திறமைகள் வேண்டும்? நல்ல புத்துணர்ச்சி வேண்டும், நல்ல கூர்மையான நினைவாற்றல் வேண்டும், தோல்வியிலும் துவண்டு விடாத மன திடம் வேண்டும் இதைவிட முக்கியம் நல்ல டீம் ஓர்க் வேண்டும்... இப்படிச் சொல்லிக் கொண்டே போகலாம். இந்தத் திறமைகள் அனைத்தும் நம் முத்தமிழறிஞர் டாக்டர் கலைஞரிடம் இருந்தன. கலைஞரின் குராக் சக்திக்கு நினைவாற்றலுக்கு நிகரான என்ஜியை நாம் நினைத்துக்கூடப் பார்க்க முடியாது.

வசதிகள் எதுவும் இல்லாத அந்தக் காலத்திலேயே, தமிழ்நாடு முழுவதும் கிராமம் கிராமமாக சுற்றுப்பயணம் செய்து, கழகத்தை வளர்த்தவர்தான் டாக்டர் கலைஞர். ஒரே நேரத்தில் அரசியலிலும் சினிமாவிலும் இலக்கியத்திலும் கொடிக்கட்டி பறந்திருக்கிறார் என்றால், அவர் எவ்வளவு உழைத்திருக்க வேண்டும் என்று நாம் நினைத்துப் பார்க்க வேண்டும்.

கலைஞர் அவர்களுக்குள்ள அந்த என்ஜி, ஒவ்வொரு விளையாட்டு வீரருக்கும் இருக்க வேண்டும். ஓயாமல் பயிற்சி எடுக்க வேண்டும். சோர்வு என்பதே கூடாது. கடுமையான முறையான பயிற்சிதான் ஒரு விளையாட்டு வீரனை வெற்றி வீரன் ஆக்கும்.

அடுத்து கலைஞரின் கூர்மையான மனம். கலைஞர் அவர்களுக்கு இருக்கின்ற 'சார்ம் மைண்ட்' மிக ஆச்சரியமான ஒரு விஷயம். என்ன செய்யப் போகிறோம், அதற்குப் பதிலாக எதிரில் இருப்பவர்கள் என்ன சொல்லப் போகிறார்கள். அதற்கு என்ன பதில் சொல்லலாம் என்று முன்கூட்டியே யோசித்துச் செயல்படக் கூடியவர்.

ஒரு விளையாட்டு வீரனுக்கும் அந்தத் திறமை தேவை. நாம் இப்படி விளையாடினால், நம் எதிர் அணி எப்படி விளையாடுவார்கள் என்று கணிக்க வேண்டும். அப்படி அந்த சார்ம் மைண்ட் இருந்தால்தான் விளையாடுகின்ற போட்டிகளில் வெற்றியைப் பெற முடியும்.

வெற்றி நிச்சயமாக நம்மதே தேடி வரும்

அடுத்து கலைஞரின் மன திடம்... தோல்வியாக இருந்தாலும் சரி, வெற்றியாக இருந்தாலும் சரி, இரண்டையும் சரிசமமாகப் பார்க்கக் கூடியவர். கலைஞர் அவர்கள் தொடர்ந்து உழைத்துக் கொண்டே இருந்தால், வெற்றி நிச்சயமாக நம்மதே தேடி வரும் என்ற மன உறுதியுடன் கடைசிவரை கலைஞர் அவர்கள் மக்களுக்காக உழைத்துக்கொண்டே இருந்தார்கள்.

மன உறுதி, ஒவ்வொரு விளையாட்டு

வீரருக்கும் இருக்கவேண்டும். கடைசியாக, கலைஞரின் 'டீம் ஓர்க்', கூட்டணி முயற்சி கூட்டு முயற்சி, கலைஞர் அவர்களை மாதிரி ஒரு டீம் ஓர்க் செய்த இன்னொரு நபரை இந்த உலகத்திலேயே பார்க்க முடியாது. கலைஞர் அவர்களை மாதிரியே இப்போது நூற்றாண்டைக் கண்ட அவரின் நெருங்கிய நண்பர் இனமானப் பேராசிரியர் தாத்தா, அவரை மாதிரி எண்ணற்ற போராளிகள், எண்ணற்ற பேச்சாளர்கள், எழுத்தாளர்கள், களப்பணியாளர்கள், இளைஞர்கள், என கலைஞரிடம் ஒரு மிகப்பெரிய டீம், டிப்பான் டீம் இருந்தது.

அந்த டீமை கலைஞர் அவர்கள் நேர்த்தியாக வழிநடத்தினார். கலைஞர் அவர்களுக்குப் பின்னர் நம் முதலமைச்சர் அவர்கள் அந்த டீமை இப்பொழுது சிறப்பாக வழிநடத்தி கொண்டிருக்கின்றார். அதே மாதிரி உங்கள் விளையாட்டிலும் நல்ல டீமை நீங்கள் அமைத்துக் கொள்ள வேண்டும். நல்ல டீம் அமைந்து விட்டாலே, நாம் பாதி வெற்றி பெற்று விட்டோம் என்று அர்த்தம்.

கலைஞர் அவர்களின் பெயரால் வழங்கக்கூடிய விளையாட்டு உபகரணங்களைப் பெறக்கூடிய விளையாட்டு வீரர்களாகிய, உங்களை நான் கேட்டுக் கொள்வதெல்லாம் கலைஞர் அவர்களுக்கு இருந்த இந்தத் திறமைகளை நீங்களும் வளர்த்துக் கொள்ள வேண்டும். இப்பொழுது இங்கு வழங்கப்படுகின்ற இந்த விளையாட்டு உபகரணங்கள் களைப் பயன்படுத்தி, நம் வீரர் வீராங்கனைகள் திறமைகளை வளர்த்துக் கொள்ள வேண்டும். சிறந்த திறமையாளர்களை மேலும் ஊக்குவித்து, உலகறிய வைக்க தமிழ்நாட்டு விளையாட்டு மேம்பாட்டு ஆணையம் மூலம் வழிவகை செய்யப்படும் என்பதில் நாம் இங்கே தெரிவித்துக் கொள்கின்றேன்.

விளையாட்டு அறிவியல் மையம்

அது மட்டுமல்ல, மதுரை மாவட்ட விளையாட்டு மேம்பாட்டுக்காக கழக அரசு பல்வேறு நடவடிக்கைகளை மேற்கொண்டு வருகின்றது. குறிப்பாக, சமீபத்தில் கலைஞர் நூற்றாண்டு ஏற்று முடிவல் அரங்கம் மற்றும் ஜல்லிக்கட்டு அரங்கத்தை 44 கோடி ரூபாய் மதிப்பீட்டில், நம் மாண்புமிகு முதலமைச்சர் அவர்கள் சமீபத்தில் திறந்து வைத்தார்கள். கேரோ இந்தியா போட்டிகளை மதுரையிலும் நடத்தினோம் மேலும் இன்றைக்கு விளையாட்டு மேம்பாட்டு ஆணையத்தின் சார்பாக, ஒருங்கிணைந்த விளையாட்டு அறிவியல் மையம் திறக்கப்பட்டுள்ளது.

மதுரை மாவட்ட விளையாட்டு அரங்கம் உள்ள விளையாட்டு வசதிகள் மேம்படுத்தப்பட்டு ரூபாய் ஆறு கோடி மதிப்பீட்டில் ஒலிம்பிக் அகாடமி அமைக்கப்பட அனைத்து ஏற்பாடுகளும் நடைபெற்று வருகின்றது.

ஒலிம்பிக் தடகன வீராங்கனை ரேவதி போன்ற விளையாட்டு வீரர்கள்

வீராங்கனைகளின் நீண்ட நாள் கோரிக்கையான செயற்கைத் தடகன ஒடுபாதை 8 கோடி 10 லட்சம் ரூபாய் மதிப்பீட்டில், மதுரை மாவட்ட விளையாட்டு அரங்கில் அமைக்கப்பட ஒப்பந்தப் புள்ளிகள் கோரப்பட்டு, பணிகள் விரைவில் தொடங்கப்பட உள்ளன என்பதை மிகுந்த மகிழ்ச்சியுடன் தெரிவித்துக் கொள்கின்றேன்.

தமிழ்நாடு முழுவதும் ஒவ்வொரு தொகுதிக்கும் ஒரு மினி ஸ்டேடியம் அமைக்கப்படும் என்று ஊடமன்றத்தில் அறிவித்தார். அதன் அடிப்படையில், மதுரையில் இருக்கக்கூடிய சோழவந்தான் சட்டமன்றத் தொகுதியில் ரூபாய் மூன்று கோடி மதிப்பில் விளையாட்டு அரங்கம் அமைக்கின்ற பணி நடைபெற்று வருகின்றது.

விரைவில், அந்த விளையாட்டு அரங்கமும் பயன்பாட்டிற்கு வர உள்ளது என்பதை நான் இங்கே கூறுகின்றேன். வெற்றி என்பது சமையாகக் கிடைக்காது. நீண்ட தூரம் ஓடினால்தான் அதிக உயரம் தாண்ட முடியும் என்று கலைஞர் அவர்கள் அடிக்கடி சொல்வார்கள். எனவே விளையாட்டுத் துறை மட்டுமல்ல நீங்கள் தேர்ந்தெடுத்துள்ள அத்தனை துறைகளிலும் வெல்ல வேண்டும் என்றால், இன்றைய இளம் தலைமுறையினர் அதற்காக உழைக்க வேண்டும் எனக் கேட்டுக் கொள்கின்றேன்.

விளையாட்டை ஊக்குவிக்கின்ற சிறந்த மாநிலம்

உதாரணத்திற்கு எங்களுடைய துறை கடந்த இரண்டு ஆண்டுகளாக மேற்கொண்டுள்ள பல பணிகளுக்குப் பரிசாக, சென்ற மாதம் சி.ஏ.ஏ. கான்ஃபிட் ரேசன் ஆஃப் இந்தியன் இண்டஸ்ட்ரீஸ் என்ற ஓர் அமைப்பு 'இந்தியாவிலேயே விளையாட்டை ஊக்குவிக்கின்ற சிறந்த மாநிலம்' என்ற பெருமைத் தமிழ்நாட்டிற்குக் கொடுத்தார்கள்.

ஒரு வாரத்திற்கு முன்பு 'தி இந்த்' பத்திரிகை குழுமத்திலிருந்து வெளிவரும் 'ஸ்போர்ட்ஸ் ஸ்டார்' எங்களைப் பாராட்டி இந்தியாவிலேயே ஒரு மாநிலம் விளையாட்டிற்கு ஊக்கம் கொடுக்கிறது என்றால், அது தமிழ்நாடுதான் என்று 'தி பெஸ்ட் ஸ்டேட் ப்ரொமோட்டிங் ஸ்போர்ட்ஸ்' என்று நம் தமிழ்நாட்டிற்குக் கொடுத்திருக்கிறார்கள்.

அதுமட்டுமல்ல, தமிழ்நாட்டில்தான் 'தேசிய விளையாட்டுப் போட்டிகளை' (கேரோ இந்தியா கேம்ஸ்) முதன்முதலில் நடத்தினோம். சென்னை மதுரை, கோவை, திருச்சி என பல மாவட்டங்களில் நடத்தினோம். இதில் பதக்கப் பட்டியலில் பார்த்தீர்களென்றால், வரலாற்றிலேயே முதன்முறையாக தமிழ்நாடு இரண்டாம் இடத்தைப் பிடித்தது. அந்த விளையாட்டு வீரர்கள் அத்தனை பேருக்கும் இந்த நேரத்தில் என்னுடைய வாழ்த்துக்களை உங்கள் அனைவரின் சார்பாக நான் தெரிவித்துக் கொள்கின்றேன்.

இங்கே உங்களுடைய நாடாளுமன்ற உறுப்பினர் அண்ணன் வெங்கடேசன் அவர்கள் மதுரையில் இந்த நிகழ்ச்சியை நடத்துவதற்காக, அவர்களுடைய பாராட்டைத் தெரிவித்திருந்தார். மதுரையில் நடத்துவதற்கு ஒரு காரணம் இருக்கிறது. அது என்ன காரணம் என்றால், சென்ற வருடம் ஒரு ஐந்து ஆறு மாதங்களுக்கு முன்பு, உங்களின் அமைச்சர் மூர்த்தி அவர்கள் இதே மதுரைக்கு என்னை அழைத்துக் கொண்டு வந்து, கிட்டத்தட்ட 1,360 கிலோ கெட் டீமை வரவைத்து, அவர்கள் அத்தனை பேருக்கும் கிரிக்கெட் கிட் பரிசாகக் கொடுத்தார். எனவேதான் அவர் கட்சி சார்பாக நிகழ்ச்சி நடத்தினார். நான் என் துறையின் சார்பாக, இதே மதுரையில் இப்படி ஒரு நிகழ்ச்சியை நடத்திக் காட்டுகிறேன் என்று மதுரையில் இதைத் துவங்கி இருக்கின்றோம்.

எனவே வந்திருக்கும் அத்தனை பேருக்கும் என்னுடைய நன்றியைத் தெரிவித்துக் கொண்டு இளைஞர்கள் உடல் ஆரோக்கியத்துடன் இருந்தால்தான் அந்த நாட்டின் மனிதவளம் சிறந்து விளங்கும். அதற்கு இந்த விளையாட்டு உபகரணங்கள் பெரும் துணையாக இருக்கும். 'கலைஞர் ஸ்போர்ட்ஸ் கிள' பெற்ற அத்தனை ஊராட்சிகளையும் அந்த ஊராட்சிகளின் முகங்களாக உள்ள மாணவர்கள், இளைஞர்கள், விளையாட்டுவீரர்கள், வீராங்கனைகள் உங்கள் அத்தனை பேரையும் வாழ்த்திப் பாராட்டி, வாய்ப்புக்கு நன்றி தெரிவித்துக் கொள்கிறேன்.

இவ்வாறு அமைச்சர் உதயநிதி ஸ்டாலின் அவர்கள் பேசினார்.

விழாவில் அமைச்சர்கள் பி.மூர்த்தி, முனைவர் பழனிவேல் தியாகராஜன், நாடாளுமன்ற உறுப்பினர் ச.வெங்கடேசன், சட்டமன்ற உறுப்பினர் கோ.தேசி, பூமிநாதன், வெங்கடேசன், மதுரை மாநகர மேயர் இந்திராணி பொன்வசந்த், இளைஞர் நலன் மற்றும் விளையாட்டு மேம்பாட்டுத் துறையின் கூடுதல் செயலாளர் முனைவர் அதுல்யா மிஸ்ரா ஈ.ஏ.எஸ்., தமிழ்நாடு விளையாட்டு மேம்பாட்டு ஆணையம் உறுப்பினர் செயலர் மேகபந்த் ரெட்டி ஈ.ஏ.எஸ்., மாவட்ட ஆட்சித் தலைவர் சங்கீதா, மாவட்ட செயலாளர் சேடப்படி மணிமாறன், இளைஞர் அணி துணை செயலாளர் ஜி.பி.ராஜா உள்ளிட்ட கழக நிர்வாகிகள், மதுரை மாநகராட்சியின் ஆணையர் தினேஷ்குமார் ஈ.ஏ.எஸ்., கூடுதல் ஆட்சியாி மேனிகா க.ஏ.எஸ்., மாவட்ட ஊராட்சிக்குழுத் தலைவர் சூரி வகை கலாநிதி, மதுரை கிழக்கு மண்டலக் குழுத் தலைவர் வாசகி கிருஷ்ணகுமார், மாவட்ட வருவாய் அலுவலர் சக்திவேல், ஒலிம்பிக் போட்டி பங்குபெற்ற தடகன வீரர்களை ரேவதி, யாதவ் மகனிர் கல்லூரி தாளாளர் அருண் மூர்த்தி உள்பட பலர் கலந்துகொண்டனர்.

திராவிட மாடல் என்றால் என்ன?

முதலமைச்சர் அவர்களின் வழிகாட்டுதலின்படி நிதி மற்றும் மனிதவளம் மேலாண்மைத் துறை அமைச்சர் தங்கம் தென்னரசு அவர்கள் 2024-2025ஆம் ஆண்டிற்கான நிதி நிலை அறிக்கையை 19.02.2024 அன்று தாக்கல் செய்தார்.

இந்த நிதிநிலை அறிக்கையை உற்று நோக்கியிருப்பவர்கள் அனைவருக்கும் திராவிடமாதலின் நோக்கம் புரிந்திருக்கும்!

இருப்பினும் சிலர் கண்டும் காணாமல் இருப்பர்! சிலர் அவர்களின் முதலாளிகளுக்கு பயந்துகொண்டு திராவிட மாதல் பற்றி தெரியாது என முழிப்பர்!

ஆனால் இன்னும் சிலர் 'இது கானல் நீர் போல உள்ளது' என்பார்கள். உண்மைதான் அவர்களுக்கு திராவிடம் என்பதே கானல் நீர்தான்!

இவர்களைப் பற்றி தூற்றுவதை விடவும் திராவிட மாதல் என்றால் என்ன? என்பதை விளக்குவதுதான் சரியானதாக இருக்கும்!

தமிழ்நாடு முதலமைச்சர் அவர்கள் பொறுப்பேற்ற பிறகு பள்ளிக் கல்வித்துறை வளர்ச்சிக்காக 2021 - 2022ஆம் நிதியாண்டில் ரூ.32,599.54 கோடி, ஆகவே 2022-2023ஆம் நிதியாண்டில் ரூ.36,985.89 கோடி, 2023-2024ஆம் நிதியாண்டில் ரூ.40,299 கோடி என உயர்ந்துத் தோன்றியது 2024-2025ஆம் நிதியாண்டில் ரூ.44,042 கோடி ரூபாய் நிதி ஒதுக்கீடு செய்யப்பட்டுள்ளது. இதுதான் திராவிட மாதல்!

இந்திய ஒன்றியமே வியந்து பார்க்கும் 'புதுமைப் பெண்' திட்டத்தால் 2 இலட்சத்து

அன்பில் மகேஸ் பொய்யாமொழி (பள்ளிக் கல்வித்துறை அமைச்சர்)



73 ஆயிரம் மாணவிகள் மாதந்தோறும் 1000 ரூபாயை கல்வி ஊக்கத்தொகையாக பெற்று பயனடைந்து வருகின்றார்கள். இத்திட்டம் நடைமுறைக்கு வந்த பின்னர் தமிழ்நாட்டில் உயர் கல்வியில் சேரும் மாணவிகளின் எண்ணிக்கை 34 சதவீதம் அதிகரித்துள்ளது.

இத்தகைய சிறப்புகளைக் கொண்ட புதுமைப் பெண் திட்டத்தை அரசு உதவி பெறும் பள்ளிகளில் தமிழ்மொழியில் பயிலும்

மாணவிகளும் பயன்பெறும் வகையில் விரிவுபடுத்தியுள்ளார் முதலமைச்சர் அவர்கள். இதற்காக ரூ.370 கோடி ரூபாய் நிதி ஒதுக்கீடு செய்யப்பட்டுள்ளது. அதே போல அரசுப் பள்ளிகளில் பயிலும் 6 குறைந்த 12ஆம் வகுப்பு மாணவர்கள் உயர் கல்வியில் சேரும் போது மாதம் ரூ.1000 ஊக்கத்தொகை வழங்கும் "தமிழ்ப் புதல்வன்" திட்டத்தையும் முதலமைச்சர் அவர்கள் அறிவித்துள்ளார். இதுதான் திராவிட மாதல்!

இந்த மகிழ்ச்சியை மாணவர்களோடு கொண்டாட வேண்டும் எனும் விருப்பத்தின்படி சட்டமன்றம் முடிந்த உடனேதான் பரம் விரைந்தோம். தாம்பரத்தில் உள்ள கிரிஸ்துராஜா அரசு உதவிபெறும் பெண்கள் மேல்நிலைப் பள்ளி மாணவிகளைச் சந்தித்து இனிமேல் நீங்களும் பயனாளிகள்தான் எனும் மகிழ்ச்சியான செய்தியை பகிர்ந்துகொண்டோம்.

அதே போல தாம்பரம் நகராட்சி மேல்நிலைப் பள்ளி மாணவச் செல்வங்களிடம் "தமிழ்ப் புதல்வன்" திட்டம் குறித்து எடுத்துரைத்து அவர்களுக்கு இனிப்புக்கள் வழங்கி மகிழ்ச்சியை பகிர்ந்துகொண்டோம்.

முதலமைச்சர் காவை உணவுத் திட்டத்தை தமிழ்நாட்டின் ஊரகப் பகுதிகளில் இயங்கிவரும் அரசு உதவிபெறும் பள்ளிகளுக்கும் விரிவுப்படுத்தியுள்ளார் முதலமைச்சர் அவர்கள். இப்பள்ளிகளில் பயிலும் 2 இலட்சத்து 50 ஆயிரம் மாணவச் செல்வங்களும், அவர்களின் பெற்றோர்களும் பயனடையும் வகையில் இத்திட்டம் செயல்படவுள்ளது. இதுதான் திராவிட மாதல்!

திராசிரியர் அன்பழகனார் பள்ளி மேம்பாட்டுத் திட்டத்திற்காக இந்தாண்டு ரூ.1000 கோடி நிதி ஒதுக்கீடு செய்யப்பட்டுள்ளது. வரும் நிதியாண்டில் 15,000 திறன்மிகு வகுப்பறைகள் 300 கோடி ரூபாய் மதிப்பீட்டில் உருவாக்கப்படவுள்ளது. இதுதான் திராவிட மாதல்!

இல்லம் தேடித் கல்வித் திட்டத்தின் இரண்டாம் கட்டத்தைத் தேர்ந்தெடுக்கப்பட

பகுதிகளில் செயல்படுத்திட ரூ.100 கோடி நிதி ஒதுக்கீடு செய்துள்ளார் முதலமைச்சர் அவர்கள்.

மதுரையை போலவே கோவையிலும் கலைஞர் நூற்றாண்டு நூலகம் கட்டப்படும் என்ற மாபெரும் அறிவிப்பினையும் அறிவித்துள்ளார். இதுதான் திராவிட மாதல்!

அறிவுசார் கட்டமைப்பை மேம்படுத்த வேண்டும், அறிவார்ந்த தமிழ் சமுதாயத்தை உருவாக்க வேண்டும் எனும் நோக்கில் இதுபோன்ற திட்டங்களை அறிவிப்பதோடு அதனை வெற்றிகரமாக செயல்படுத்துவதுதான் திராவிட மாதல் எனலாம்!

நமது தமிழ்நாட்டிற்கு கிடைக்கும் வருவாயில் ஒரு ரூபாய் எப்படித் திரட்டப்படுகிறது? என வரவு செலவுத் திட்டம் குறித்து குடிமக்களுக்கான கையேட்டில் குறிப்பிட்டிருந்தார்கள்.

மாநிலத்திற்கு வருவாயாக கிடைக்கும் ஒவ்வொரு ரூபாயிலும் மாநிலத்தின் வரியாக 50.2 சதவிகிதம் மாநிலத்தின் பாங்காக உள்ளது! ஒரு ரூபாய் வருவாயில் ஒன்றிய அரசின் பங்கு வெறும் 16.3 சதவிகிதம் மட்டுமே!

பெயரளவிற்கு மட்டுமே மாநிலத்தின் வளர்ச்சியில் பாங்களிப்புச் செய்யும் இது போன்ற ஒன்றிய அரசை வைத்துக் கொண்டு கல்வி, வாசிப்பு, மாணவர்கள், நூலகங்கள், உயர்கல்வி எண்ணிக்கை என அறிவுத்தளத்தை மேம்படுத்துவதற்காக திட்டங்களை செயல்படுத்துவதுதான் திராவிட மாதல்!

திராவிட மாதல்தான் இந்திய ஒன்றியத்தின் வளர்ச்சிக்கான முன்னோடி மாடலாகவும் அமையும் காலம் வெகு தொலைவில் இல்லை!